

ПРАВ ИЛНИК

ЗА ВИДОВИТЕ И ТИПОВИТЕ НА
ОГНЕНО ОРУЖЈЕ
ЗА ПОТРЕБИТЕ НА
ПРАВНИТЕ ЛИЦА
КОИ ВРШАТ ОБЕЗБЕДУВАЊЕ
НА ЛИЦА И ИМОТ
И БРОЈОТ НА ЧАСОВИ ЗА
ОСПОСОБУВАЊЕ ВО ГАЃАЊЕ

(Службен весник на Република Македонија бр. 41/00)

Член 1

Со овој правилник се пропишуваат видовите и типовите на огнено оружје за потребите на правните лица кои вршат обезбедување на лица и имот како и бројот на часови за оспособување во гаѓање на работниците кои вршат обезбедување на лица и имот (во натамошниот текст: работниците за обезбедување).

Член 2

Правните лица кои вршат обезбедување на лица и имот, за потребите на обезбедување, можат да ги набавуваат следните видови и типови на оружје:

1. полуавтоматска пушка,
2. пушка - карабин, и
3. пиштол.

Во зависност од видот на обезбедување што го врши правното лице, се користи соодветен вид и тип на оружје од став 1 на овој член.

Член 3

Работниците за обезбедување кои обезбедуваат објекти надвор од населено место, на отворени простори, се вооружени со полуавтоматска пушка и пушка.

Член 4

Работниците за обезбедување кои вршат обезбедување на лица и имот во урбани средини, како и обезбедување на лица и имот во движење од едно до друго населено место, се вооружени со пиштол.

Член 5

Работниците за обезбедување се оспособуваат за гаѓање со оружјето со кое се вооружени, во рамките на обуката, во траење од 25 часа.

Член 6

Овој правилник влегува во сила осмиот ден од денот на објавувањето во „Службен весник на Република Македонија“.